

an>

Title: Regarding reported anti-Hindu riots in Uttar Pradesh.

योगी आदित्यनाथ (गोरखपुर): सभापति जी, मैं आपके माध्यम से उत्तर प्रदेश के अंदर बहुसंख्यक समाज को निशाना बनाकर लगातार हो रहे दंगों की ओर आकर्षित करना चाहता हूँ। अभी हाल ही में एक भीषण दंगा हुआ है और दंगा इस बात को लेकर हुआ है कि न्यायालय के आदेश के बावजूद वहां पर सिख समुदाय के द्वारा बनाये जा रहे गुरुद्वारे को निशाना बनाया गया और उसमें 6 लोगों की मौतें हुईं। लेकिन अब तक किसी भी दोषी अधिकारी के खिलाफ और उन उपद्रवी तत्वों के खिलाफ कार्रवाई नहीं हुई जिन्होंने वहां पर एक निर्माण कार्य को न्यायालय के आदेश के बावजूद रोकने का प्रयास किया।

उत्तर प्रदेश में 2012 से अब तक 430 से अधिक दंगे हुए हैं जिसमें सन् 2012 में 118 दंगे और 39 लोगों की मौतें हुईं तथा वर्ष 2013 में 247 दंगे और 79 मौतें हुईं तथा 2014 में अब तक 65 दंगे हो चुके हैं और 15 लोगों की मौतें हुईं। मैं आपके माध्यम से सरकार से अनुरोध करना चाहूंगा कि लगातार इस बात की आशंका है कि उत्तर प्रदेश में लगातार जो दंगे हो रहे हैं, उसके पीछे कुछ अराष्ट्रीय तत्वों का हाथ है। इन अराष्ट्रीय तत्वों को सत्ता का संरक्षण प्राप्त है। आपके माध्यम से मैं भारत सरकार से अनुरोध करूंगा कि उत्तर प्रदेश के इन सभी दंगों की जांच होनी चाहिए तथा अराष्ट्रीय तत्वों को सत्ता का संरक्षण किस हद तक प्राप्त हुआ है, इसमें कार्रवाई होनी चाहिए। इसके साथ ही मैं यह भी मांग करता हूँ कि उत्तर प्रदेश के इन सभी दंगों की एसआईटी जांच होनी चाहिए।

सभापति महोदय : माननीय सांसद श्री योगी आदित्यनाथ द्वारा उठाये गये विषय के साथ

श्री शरद त्रिपाठी,

श्री जगदम्बिका पात एवं

श्री विनोद कुमार सोनकर जी को भी एसोशिएट किया जाए।

â€¦(व्यवधान)

HON. CHAIRPERSON : Nothing will go on record.

(Interruptions) â€¦ *